



SANTA LUČIJA

## MINUTI

**Laqgħa tal-Kunsill Lokali Santa Lučija**

**Is-Seba' Legislatura  
Laqgħa Numru 39-18  
Laqgħa Msejha b'Urgenza**

**17 ta' Frar 2018**

Il-Kunsilli Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejjet il-Ġirasol Santa Lučija fid-9.00 ta' filgħodu.

### **PREŻENTI:**

Terrence Ellul – Sindku  
Frederick Cutajar – Viċi Sindku  
Liam Sciberras - Kunsillier  
Joe Bonello - Kunsillier

### **ASSENTI b'APOLOĠIJI (Skont Ordni Permanenti 14A (3):**

Il-Kunsilliera Caroline Galea

### **UFFIČJAL PREŻENTI:**

Caroline Silvio – Segretarju Eżekuttiv

## Minuti

Is-Sindku Terrence Ellul ippresjeda l-laqgħa.

### 39.0 Qari tal-ittri ta' apologġji

Is-Sindku qara l-ittri tal-apologġja tal-Kunsilliera Caroline Galea.

### 39.1 Avviż mill-Awtorita' tal- Artijiet dwar Laqgħa ta' Konsultazzjoni: LAPC - 7/17-Triq L-Istefanotis/Triq Katerina Vitale

Is-Sindku qal li din il-laqgħa qiegħda tissejjaħ b'urgenza biex il-Kunsill jiddiskuti fuq proposta li hemm quddiem l-Awtorita' tal-Artijiet dwar biċċa art fi Triq l-Istefanotis u Triq Katerina Vitale. Huwa qal li nhar il-Ġimgħa, 23 ta' Frar 2018 ser issir Laqgħa ta' Konsultazzjoni mill-Awtorita' tal-Artijiet fir-rigward ta' din il-proposta ta' żvilupp.

Ġie ppreżentat rapport tal-applikazzjoni li tniżżel minn fuq is-sit tal-Awtorita' tal-Ippjanar u nqraw partijiet sostanzjali minnhu. Ġie nutat li parti minn dan is-sit huwa tal-privat u l-parti l-oħra hija tal-Gvern Malti. Il-Kunsill innota wkoll li qed jiġi propost żvilupp residenzjali fuq dan is-sit.

Il-Viċi Sindku qal li qabel l-2013 kien ħareġ permess tal-bini fuq dak is-sit fuq il-parti li tappartjeni lill-privat.

Il-Kunsillier Sciberras qal li l-lokalita' hija diġa densa u għandhom jiġu protetti r-residenti. Huwa qal li jekk isir xi żvilupp, dan għandu jkun wieħed sostenibbli.

Is-Sindku kkonkluda li l-Kunsill għandu jara x'ser jintqal waqt il-Laqgħa ta' Konsultazzjoni u qal li hu ma jaċċettax li jitla' bini aktar milli suppost. Huwa qal li din il-proposta għanda tkun fuq l-Aġenda tal-laqgħa li jmiss.

### 39.2 Tmiem tal-Laqgħa u data tas-seduta li jmiss.

#### 39.2.1 Il-laqgħa intemmet fid-9.35a.m. Il-Laqgħa li jmiss ser issir nhar il-Ħamis, 15 ta' Marzu 2018 fl-4.30p.m kif skedata.

Konfermati, illum il-\_\_\_\_\_, \_\_\_\_ ta' \_\_\_\_\_ 2018

IFFIRMATA  
Terrence Ellul  
Sindku

IFFIRMATA  
Caroline Silvio  
Segretarju Eżekuttiv